

سنڌ آرڊيننس نمبر XVIII مجريه 1994

SINDH ORDINANCE 0.XVIII OF 1994

ڪوسٽل ڊولپمينٽ اٿارٽي آرڊيننس، 1994

THE COASTAL DEVELOPMENT  
AUTHORITY ORDINANCE, 1994

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definition

3. اٿارٽي جو قيام

Establishment of the Authority

4. انتظاميه

Management

5. گورننگ باڊي جي جوڙجڪ

Constitution of the Governing body

6. چيئرمين

Chairman

7. ڪم  
Functions
8. ڪميٽين جي جوڙجڪ  
Constitution of Committees
9. گورننگ باڊي جون گڏجاڻيون  
Meetings of the Governing body
10. اختيارن جي منتقلي  
Delegation of powers
11. عملدارن عملي وغيره جي مقرري  
Appointment of officers staff etc
12. مڪ منصوبو  
Master Plan
13. اسڪيمون  
Schemes
14. ملڪيت  
Property
- 15.
16. فنڊ  
Fund
17. بجيٽ  
Budget
18. اڪائونٽس سنڀالڻ  
Maintenance of accounts
19. سالياني رپورٽ  
Annual report

20.	رهتن جي اوڳاڙي
	Recovery of dues
21.	دائره اختيار تي پابندي
	Jurisdiction barred
22.	ڪارروائين جو موثر هئڻ
	Validation of proceedings
23.	ضمانت
	Indemnity
24.	قاعدا
	Rules
25.	ضابطا
	Regulations

سند آرڊيننس نمبر XVIII مجريه 1994

SINDH ORDINANCE

NO. XVIII OF 1994

ڪوسٽل ڊولپمينٽ اٿارٽي آرڊيننس، 1994

THE COASTAL

DEVELOPMENT

AUTHORITY ORDINANCE,

1994

[19 سيپٽمبر، 1994]

آرڊيننس جنهن ذريعي ضلعن ٺٽي ۽ بدين جي ساحلي علائقن جي ترقي، سڌاري ۽ سنوار سينگار لاءِ قدم کنيا ويندا ۽ اهڙي مقصد لاءِ هڪ اٿارٽي قائم ڪئي ويندي؛ جيئن ته ضلعن ٺٽي ۽ بدين جي ساحلي علائقن جي ترقي، سڌاري ۽ سنوار سينگار لاءِ قدم کڻڻ ۽ اهڙي مقصد لاءِ هڪ اٿارٽي قائم ڪرڻ ضروري ٿي پيو آهي؛

تمهيد (Preamble)

۽ جيئن ته صوبائي اسيمبلي جو اجلاس هلندڙ نه آهي ۽ سنڌ جو گورنر مطمئن آهي ته موجوده حالتن ۾ هنگامي قدم کڻڻ ضروري ٿي پيو آهي؛

هاڻي، تنهن ڪري، اسلامي جمهوريه پاڪستان جي آئين جي آرٽيڪل 128 جي شق (1) تحت مليل اختيارن

ڪي استعمال ۾ آڻيندي، سنڌ جي گورنر هيٺيون آرڊيننس جوڙي نافذ ڪرڻ فرمايو آهي:

## باب پهريون

### شروعاتي

## CHAPTER I

## PRELIMINARY

1. (1) هن آرڊيننس ڪي ڪوسٽل ڊولپمينٽ اٿارٽي آرڊيننس، 1994 سڏيو ويندو.  
(2) اهو فوري طور لاڳو ٿيندو.  
(3) ان جي ساحلي علائقي تائين توسيع ڪئي ويندي.
2. هن آرڊيننس ۾ جيستائين ڪجهه مضمون ۽ مفهوم جي متضاد نه هجي، تيستائين:
- (a) "اٿارٽي" مان مراد دفعو 3 تحت قائم ڪيل اٿارٽي؛  
(b) "چيئرمين" مان مراد گورننگ باڊي جو چيئرمين؛  
(c) "ساحلي علائقا" مان مراد ضلعن ٺٽي ۽ سجاول بدين جا ساحلي علائقا جيئن حڪومت طرفان بيان ڪيو ويو هجي.  
(cc) "ڊائريڪٽر جنرل" مان مراد اٿارٽي جو ڊائريڪٽر جنرل؛  
(d) "فنڊ" مان مراد اٿارٽي جو فنڊ؛  
(e) "گورننگ باڊي" مان مراد دفعو 3 تحت جوڙيل گورننگ باڊي؛  
(f) "حڪومت" مان مراد سنڌ حڪومت؛  
(g) "مڪ منصوربو" مان مراد هن ايڪٽ تحت تيار ڪيل

مختصر عنوان ۽  
شروعات  
Short title and  
commencement

وصفون  
Definition

منصوبون:

(h) “ميمبر” مان مراد گورننگ باڊي جو ميمبر:

(i) “بيان ڪيل” مان مراد هن ايڪٽ تحت جوڙيل قاعدن ۽

ضابطن موجب بيان ڪيل؛

(j) “قاعدا ۽ ضابطا” ترتيبوار مان مراد هن ايڪٽ تحت

جوڙيل قاعدا ۽ ضابطا؛

(k) “اسڪيم” مان مراد هن ايڪٽ تحت تيار ڪيل، ڪم

ڪيل يا مڪمل ڪيل اسڪيم.

## باب II

### اٿارٽي جو قيام ۽ ڪم

#### Chapter II

#### Establishment and functions of the Authority

اٿارٽي جو قيام  
Establishment of  
the Authority

3.(1) هن آرڊيننس جا مقصد حاصل ڪرڻ لاءِ هڪ اٿارٽي قائم ڪئي ويندي، جنهن کي ڪوسٽل ڊولپمينٽ اٿارٽي سڏيو ويندو.

(2) اٿارٽي باڊي ڪارپورٽ هوندي، جنهن وٽ حقيقي وارثي ۽ عام مهر سان گڏ ٻنهي قسم جي متحرڪ ۽ غير متحرڪ ملڪيت حاصل ڪرڻ ۽ رکڻ جو اختيار حاصل هوندو ۽ چاڻايل نالي سان ڪيس ڪري سگهندي ۽ ان تي ڪيس ٿي سگهندو.

(3) اٿارٽي جو هيڊ ڪوارٽر ڪراچي ۾ هوندو.

انتظاميه  
Management

4.(1) اٿارٽي جي عام هدايت ۽ انتظاميه ۽ ان جا معاملا گورننگ باڊي وٽ هوندا، جيڪا سمورا اختيار استعمال ڪندي ۽ اهڙا قدم کڻندي جيڪي اٿارٽي طرفان استعمال ڪيا ۽ قدم کنيا ويندا.

(2) گورننگ باڊي پنهنجا ڪم سرانجام ڏيندي منصوبابندي، ڊولپمينٽ آپريشن، انتظامن ۽ ساحلي علائقن جي مرمت جي جوڳن اصولن تي ڪم ڪندي ۽ پاليسي جي سوالن تي اهڙين هدايتن سان رهنمائي ڪئي ويندي جيئن حڪومت وقت بوقت ڪري.

(3) جيڪڏهن ڪو سوال اڀري ته اهو معاملو پاليسي جو آهي يا نه، ته حڪومت جو فيصلو حتمي هوندو.

5. (1) گورننگ باڊي چيئرمين تي مشتمل هوندي، جيڪو حڪومت طرفان مقرر ڪيو ويندو ۽ هيٺين ميمبرز تي:

(a) حڪومت جي هيٺين کاتن جا سيڪريٽريز:

(i) منصوبابندي ۽ ترقي جو کاتو.

(ii) ماليات کاتو.

(iii) فاريست، جهنگلي جيوت کاتو.

(iv) ايريگيشن ۽ پاور کاتو.

(v) زراعت جهنگلي جيوت کاتو.

(vi) ثقافت، راند، يوٿ افيئرز ۽ سياحت کاتو.

(vii) مڪاني حڪومت، ڪچي آباديز ۽ ڊولپمينٽ کاتو.

(viii) ڪميونيڪيشن ۽ ورڪس کاتو.

(ix) هائوسنگ ٽائون پلاننگ، ڪچي آباديز ۽ ماحوليات کاتو.

(b) نٽو ضلعي، سجاو ۽ بدين جو ڊپٽي ڪمشنر.

(c) صوبائي اسيمبلي سنڌ جا ٽي ميمبرز هر هڪ ٺٽي،

سجاو ۽ بدين ضلعي مان وڏي وزير طرفان نامزد ڪيا ويندا.

(d) صوبي جا ٻه نامور ماڻهو وڏي وزير طرفان نامزد ڪيا ويندا.

(b) ڊائريڪٽر جنرل جيڪو سيڪريٽري به هوندو.

(2) گورننگ باڊي اهڙا ٻيا ماڻهو ميمبرز طور مقرر ڪري سگهي ٿي، جيئن اها مناسب سمجهي.

(3) نان آفيشل ميمبر تن سالن جي عرصي تائين عهدو رکي سگهندا، جيستائين اڳ ۾ استعيفيٰ ڏين يا هٽايا وڃن.

(4) نان آفيشل ميمبرز جي عهدي تي عارضي آسامي تي مقرر ڪيل ڪو شخص اهڙي آسامي جي رهيل مدي لاءِ عهدو رکي سگهندو.

(5) اٿارٽي نان آفيشل ميمبرز کي اهڙو معاوضو ڏيندي، جيئن اها طئي ڪري.

چيئرمين  
Chairman (1).6 جيستائين حڪومت ٻي هدايت نه ڪري چيئرمين پنجن سالن جي لاءِ اهڙين شرطن ۽ ضابطن تحت عهدو رکندو جيئن حڪومت طئي ڪري.

(2) چيئرمين پنهنجي مدي جي ختم ٿيڻ تي ٻيهر مقرر ٿيڻ لاءِ اهل هوندو ٻئي مدي لاءِ يا اهڙي گهٽ مدي لاءِ جيئن حڪومت طئي ڪري.

(3) چيئرمين اٿارٽي جو چيف ايگزِيڪيوٽو هوندو.

(4) چيئرمين ۽ ميمبرز اهڙيون ذميداريون ادا ڪندا ۽ اهڙا اختيار استعمال ڪندا جيڪي انهن کي هن ايڪٽ تحت سونپيا ويا آهن.

(5) جڏهن چيئرمين ڪنهن سبب جي ڪري ڊيوٽي کان غير حاضر آهي يا پنهنجي آفيس جا ڪم سرانجام ڏيڻ لائق ناهي ته، حڪومت گورننگ باڊي جي ڪنهن ميمبر کي چيئرمين جون ذميداريون سرانجام ڏيڻ لاءِ نامزد ڪري سگهي ٿي.

ڪم 7. حڪومت جي عام يا خاص هدايتن موجب، اٿارٽي:



- (1) ساحلي علائقن جي سموري ترقي، سڌاري، سنوار سينگار ۽ ڪوآرڊينيشن لاءِ ذميدار هوندي.
- (2) مانيٽرنگ ڊولپمينٽ اسڪيمن/سرگرمين جي سڃاڻپ، ڪوآرڊينيشن، ايگزيڪيوشن لاءِ ذميدار هوندي، جيڪي هيٺين گنجائشن تي مشتمل هونديون:
- (a) پيئڻ جي پاڻيءَ جون سهولتون، رابطي جو سرشتو، بجلي، ڊرينيج، سياحت ۽ رورل ڊولپمينٽ ورڪس.
- (b) تعليمي، فني ۽ پروفيشنل ادارن جو قيام.
- (c) فشريز لائيو اسٽاڪ، هارٽيڪلچر، فاريست ۽ زراعت جي ترقي؛
- (d) زراعت، لائيو اسٽاڪ، فشريز صنعتن ۽ ٻين لاڳاپيل معاشي سرگرمين جي ترقي لاءِ مقامي/پرڏيهي ڪريڊٽس؛
- (e) مارڪيٽنگ سهولتن جي ترقي؛
- (f) جيتيز ۽ بندرگاهن جي جوڙجڪ؛
- (g) رهواسين جي سماجي معاشي حالتن جي ترقي ۽ سڌارو؛
- (h) اين جي اوز کي هٿي وٺرائڻ ۽ علائقي کي ترقي وٺرائڻ لاءِ ترقياتي اسڪيمن لاءِ مالي مدد ۾ سهڪار ڪرڻ؛
- (i) ڪاروباري ترقي جو اهم ڪارڻ؛
- (j) علائقي ۾ انساني ۽ ٻين وسيلن جي ترقي؛
- (3) وفاقي ۽ صوبائي حڪومتن يا ڪنهن مقامي اٿارٽي يا خودمختيار باڊي جي سهڪاري ايجنسي طور ڪم ڪندي؛
- (4) ترقياتي سرگرمين ۽ ماحولياتي تحفظ ۾ رڌل وفاقي يا صوبائي، عوامي يا نجی ايجنسين سان سهڪار ڪرڻ؛
- (5) فني رهنمائي فراهم ڪرڻ بشمول فني خدمتن جي ۽ ترقياتي سرگرمين جي ترقي يا سهڪار لاءِ ماڻهو فراهم

ڪرڻ؛

(6) وفاقي يا صوبائي حڪومت طرفان سونپيل اسڪيمن جو

ڪم مڪمل ڪرڻ؛

(7) ساحلي علائقن سان لاڳاپيل مختلف سرگرمين جي

ترقياتي منصوبابندي ۾ تحقيق ڪرڻ؛

(8) منصوبابندي ۽ ترقي سان لاڳاپيل ادب گڏ ڪرڻ ۽

ترقياتي ڪمن ۾ رڌل يا دلچسپي رکندڙ ماڻهن ۽ ايجنسيز ۾

ورهائڻ؛

(9) لاڳاپيل ميدانن ۾ منصوبابندي ۽ ترقي تي تربيتي

پروگرامن ۽ سيمينارن جو انتظام ڪرڻ ۽ ڪوٺائڻ؛

(10) ڪجين ۽ ناريل جي پوکي ۾ مدد ڪرڻ ۽ سهڪار ڪرڻ

۽ انهن مان تيل ڪڍڻ ۽ صفائي ڪرڻ جو انتظام ڪرڻ؛

(11) ڪيٽي بندر ۽/يا ڪنهن ٻئي ممڪن هنڌ تي فئش

هاربرز/ڪمني/ڊيپ پورٽ جي ترقي ۾ مدد ۽ سهڪار

ڪرڻ؛

(12) تيل جي منتقلي لاءِ پائپ لائينز فراهم ڪرڻ سان گڏ

آئل ريفائنري جي قيام ۾ مدد ۽ سهڪار ڪرڻ؛

(13) اهڙا ٻيا ڪم سرانجام ڏيڻ جيڪي اڻ ڪيا جا مقصد

حاصل ڪرڻ لاءِ ضروري هجن.

8. گورننگ باڊي. هن آرڊيننس جا مقصد حاصل ڪرڻ لاءِ،

مالياتي، فني، ايگزيڪيوٽو ڪميٽيون جوڙي سگهي ٿي.

ڪميٽين جي  
جوڙجڪ  
Constitution of  
Committees

9. گورننگ باڊي اهڙي هنڌ ۽ وقت تي گڏجاڻي ڪندي ۽

گڏجاڻيون Meetings of the Governing body  
 اهڙي طريقي ۽ طريقيڪار جي اهڙن قاعدن جو مشاهدو ڪندي جيئن بيان ڪيو ويو هجي، بشيرطڪ جيستائين انداز يا طريقيڪار بيان ڪيو وڃي گڏجاڻي اهڙيءَ ريت ڪوٺائي ويندي جيئن چيئرمين طرفان هدايت ڪئي وئي هجي.

اختيارن جي منتقلي Delegation of powers  
 10. گورننگ باڊي عام يا خاص حڪم ذريعي پنهنجا ڪي به اختيار ڪم ۽ ذميداريون، چيئرمين، ميمبر يا اتارتي جي ڪنهن عملدار کي منتقل ڪري سگهي ٿي.

عملدارن عملي وغيره جي مقرري Appointment of officers staff etc  
 11. پنهنجي ڪمن جي موثر ڪارڪردگي لاءِ، اتارتي اهڙا عملدار ماهر، صلاحڪار ۽ ملازم اهڙين شرطن ۽ ضابطن تحت مقرر ڪري سگهي ٿي، جيئن بيان ڪيو ويو هجي.

### باب III

#### مڪ منصوبو ۽ اسڪيمون

#### Chapter III

#### Master plan and schemes

مڪ منصوبو Master Plan  
 12. (1) اتارتي جيترو جلدي ٿي سگهي اهڙن ساحلي علائقن جي ترقي، سڌاري، واڌاري ۽ سنوار سينگار لاءِ مڪ منصوبو تيار ڪندي، جن جي ترقي، واڌارو ۽ سنوار سينگار ٿيڻو هجي ۽ اهڙو منصوبو حڪومت کي منظوري لاءِ پيش ڪندي.

(2) حڪومت منصوبو تبديلين سان يا تبديلين کانسواءِ منظور ڪري سگهي ٿي.

اسڪيمون  
 13. (1) اتارتي ساحلي علائقن يا انهن جي حصي لاءِ ترقياتي

Schemes

اسڪيمون تيار ڪري يا تيار ڪرڻ جو سبب بڻجي سگهي ٿي اهڙي طريقي ۽ اهڙيءَ ريت جيئن بيان ڪيو ويو هجي. (2) اٿارٽي طرفان تيار ڪيل سموريون اسڪيمون منظوري لاءِ حڪومت کي جمع ڪرايون وينديون، جيڪي تبديلين سان يا تبديلين کان سواءِ منظور ڪيون وينديون.

#### باب IV\_

#### ملڪيت حاصل ڪرڻ

#### Chapter\_IV

#### Acquisition of property

ملڪيت  
Property 14. اٿارٽي پي ڪا متحرڪ يا غير متحرڪ ملڪيت يا ان جو ڪو حصو لاڳاپيل ڌر سان معاهدي ۾ شامل ٿي خريد ڪري، ليز تي وٺي يا مٽا سٽا ڪري، حاصل ڪري سگهي ٿي.

15. جتي اٿارٽي ان خيال جي آهي ته ڪا زمين ڪنهن اسڪيم لاءِ يا ٻئي عوامي مقصد لاءِ گهربل آهي اها دفعو 14 تحت حاصل نٿي ڪري سگهجي، ته اهڙي زمين حيدرآباد ڊولپمينٽ اٿارٽي ايڪٽ، 1976 تحت حاصل ڪئي ويندي ۽ ان ايڪٽ ۾ حيدرآباد ڊولپمينٽ اٿارٽي ڏانهن ڪو حوالو اٿارٽي ڏانهن حوالو هوندو.

#### باب V\_

#### ماليات

#### Chapter\_V

#### Finances

فند  
Fund 16. (1) ڪوسٽل ڊولپمينٽ اٿارٽي فند طور هڪ الڳ فند هوندو، جيڪو اٿارٽي ۾ شامل هوندو.

(2) اٿارٽي ان طرفان سهولتن جي استعمال ۽ فراهم ڪيل خدمتن لاءِ چارجز يا فيس جو پيمانو جوڙيندي.

(3) فنڊز مشتمل هوندا:

(a) حڪومت يا لوڪل ڪائونسلز يا ڪنهن ٻي ڊونر ايجنسي طرفان ڪيل گرانٽس؛

(b) اٿارٽي جي متحرڪ يا غير متحرڪ ملڪيتن جا سيل پروسيڊن؛

(c) هن آرڊيننس تحت حاصل ڪيل سموريون فيس، رسيدون ۽ چارجز؛

(d) اٿارٽي طرفان وصولي لائق ٻيون سموريون رقمون ۽ حاصل ڪيل قرض.

17. (1) هر مالي سال لاءِ ڪاٿولڳايل رسيدن ۽ خرچ جو بيان تيار ڪيو ۽ اهڙيءَ ريت حڪومت کي جمع ڪرايو ويندو جيئن بيان ڪيو ويو هجي.

(2) حڪومت تبديلين سان يا تبديلين کانسواءِ بجيٽ منظور ڪري سگهي ٿي.

18. (1) اٿارٽي جا اڪائونٽس اهڙي انداز ۾ ۽ اهڙي طرح رکيا ويندا، جيئن بيان ڪيو ويو هجي.

(2) ذيلي دفعو (1) تحت سنڀاليل اڪائونٽس آڊيٽر جنرل آف پاڪستان طرفان آڊٽ ڪيا ويندا.

باب VI

متفرقات

Chapter VI

Miscellaneous

19. اٿارٽي هر هلندڙ سال جي ختم ٿيڻ تي ان سال دوران ان سالياني رپورٽ

Annual report	جي سرگرمين جي رپورت تيار ڪندي ۽ اهڙي رپورت حڪومت کي جمع ڪرائيندي.
رهن جي اوڳاڙي Recovery of dues	20. اٿارٽي ڏانهن بقايا ڪا رقم يا غلطيءَ سان اٿارٽي طرفان هن آرڊيننس تحت ادا ڪيل رقم لينڊ روبنيو جي رهن طور اوڳاڙي لائق هوندي.
دائره اختيار تي پابندي Jurisdiction barred	21. هن آرڊيننس تحت ڪجهه ڪيل يا ڪجهه ڪرڻ جي ارادي تي ڪنهن عدالت طرفان ڪو فيصلو نه ٻڌايو ويندو يا ڪو حڪم جاري نه ڪيو ويندو يا ڪا ڪارروائي نه ڪئي ويندي.
ڪارروائين جو موثر هٿ Validation of proceedings	22. هن ايڪٽ تحت ڪنيل ڪو قدم يا ڪيل ڪا ڪارروائي يا جاري ڪيل حڪم گورننگ باڊي يا ڪنهن ڪميٽي ۾ ڪنهن آسامي يا انهن جي جوڙجڪ ۾ نقص جي بنياد تي غير موثر نه هوندو.
ضمانت Indemnity	23. هن آرڊيننس تحت ڪجهه ڪيل يا ڪجهه ڪرڻ جي ارادي تي حڪومت، اٿارٽي يا ڪنهن شخص خلاف ڪو ڪيس يا قانوني ڪارروائي نه ٿيندي.
قاعدا Rules	24. حڪومت هن آرڊيننس جا مقصد حاصل ڪرڻ لاءِ قاعدا جوڙي سگهي ٿي.
ضابطا Regulations	25. (1) هن آرڊيننس جي گنجائشن ۽ قاعدن موجب، اٿارٽي هن آرڊيننس جا مقصد حاصل ڪرڻ لاءِ ضابطا جوڙي سگهي ٿي. (2) خاص طور تي ۽ مٿي ڄاڻايل اختيارن جي عام حيثيت

- سان تضاد کانسواءِ اهڙا ضابطا فراهم ڪن ٿا:
- (i) اٿارٽي جون گڏجاڻيون ۽ اهڙين گڏجاڻين ۾ ڪاروهنوار هلائڻ؛
- (ii) اٿارٽي جي عملدارن ۽ عملي جي ملازمت جا شرط ۽ ضابطا؛
- (iii) ڪو ٻيو معاملو جيڪو هن ايڪٽ جي گنجائشن موجب گهربل هجي، ضابطن ذريعي فراهم ڪيو ويندو.

نوٽ: آرڊيننس جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.